Год ТРЭЦИ. 


Вильня 4 (17) липня 1908 г. 


Цэна асобнаго нумэру 5 кап. 


М 14. 


Цэна з перэсыял- 
кою и дастаукою 
да хаты: на 1 г.-- 
З р., на 6 мее.- 
і р. 50 кап., на 
8 м.--75 к., на 1 
мес.--25 к. Без 
дастаўки и перэ- 
сылки: на 1 г. - 
2 р. 40 к., на 6 м.-- 
і р. 20 к., на 8 
мес.-- 60 к., на 1 
мес.--20 к. Ва гра- 
ницаю: на 1 г.-- 
4 р., на 6 мес. - 
2 р., на З мес. - 


Наша Нива 


Першая Беларуская Газэта з Рысунками 


Падписка прыни- 
маецца и прада- 
юцца атдзельные: 
нумэры газэты 
1) У Кант, ,На- 
шай Нивы" - 
Впленская ву- 
лийиа дом Лё 20, 

2) У Кния- 
гарни Знание“ -- 
Георгиески про- 
спэкт дом е 4. 
3) У Книгарни 
Литоуской М. Пя- 
сацкой -- Шлапэ, 
лис, Доминикан- 


І р. Перэмена] Выходзиць раз у тыдзень рускими и польскими литэрами [““““ зуляца дом 


адрэсу - 20 кап. 


Лё 13. 


Адрэс рэдакпійи и администрацій: Вильня, Виленская вулица, дом М 20, 


Аб'яўлення прынимаюцца на паследней страницы па 20 кап. за пинейку малыми литэрами. Руканисы и корэспондэнций, 
прысланные у рэдакцию, мусяць быць чытатэльна написаны з праудзивою фамильею и адрэсом таго, хто яе прысылае. 


Можна такжа падписаць прозвиіцэ разом з фамильею, 


хто незахочэ, каб была надрукована праудзивая фамилия. 


Адрэс и фамилия тольки для ведаха рэдакции. 
Хто хочэ мець даход, прадаючы зу Нашу Ниыву“ увйосках, мястэчках м гарадох, нетай нашэ аб зэтым на 


аткрытца у Кантору нашай газэты. 


У Думе и каля Думы. 


0о-” 

Ў7-ае заседаньне. Дума пастанавила па- 
величыць пэнсий ўсим судзям, пракурорам, 
следавацелям акружных судоў ий судзебных 
палат. 

Дэпутат Устинов (мужык Пермскай губ. 
прагрэсиўны) кажэ, што трэса дадаць пэн- 
сий тольки меншым чыноўникам ў судох; 
заб судзях вышэйшых мы паклапацимся та- 
гды, кали суд ня будзе залежаць ад дэпар- 
тамэнту палиций и кали судзей нихто ня 
будзе выдаляць са службы апроч тольки са- 
мога суда“. 

Правы дэпутат Дворанинов (мужык Твер- 
ской губ. валасны старшына) даводзіў сва- 
им прыяцёлям акцябрыстам, што трэба па- 
лепшыць жыцьце мужыкоў и работникоў, а 
потым ужо павеличыць пэнеии чыноўником. 
Але яго не паслухали. 

Ў гэтым гаду даходоў казны не хва- 
циць, каб пакрыць ўсе расходы; недастае 
177 мил. руб. Дума пазволила правицель- 
ству пазычыць 200 мил. руб., каб залатаць 
гэту дзиру ў бюджэце. 

ж 


х 
б85-ае заседаньне. Зацьвярдзили 40 дроб- 
ных выдаткаў на розные школы и 92 мил. 
руб. на тое, каб паднавиць ваенные запасы. 
х ж 


ж 
На б9-ым заседаньню изноў атпусьцили 
8 мил. руб. ваеннаму министэрству и 10 мил. 
руб. на розные экстрэные (неспадзеваные) 
выдатки. 


90-ае заседаньне (19 юня). Црызнали, 
што трэба збудаваць новы дом для Думы, 
бо гэты цесны. Дума абеудзила и зацьвяр- 
дзила даходы казны. 

Два годы таму назад ў гэты самы дзень 
19 юня Першая Дума пастанавила прасиць 
скасаваць кару сьмерци. Дык вот 103 дэпу- 
таты Трэцяй Думы- воциал-дэмократы, тру- 
давики, ка-дэты и прагрэсиўные сьвяшчэники 
падали заяўленьне прадседацелю Думы Хо- 
мякову аб тым, каб изноў скасаваць кару 
сьмерци ў Расей. У гэтым заяўленьни на- 
писана, што Першая Дума пастанавила ў 
адзин голас адмяниць кару сьмерци, и Га- 
сударствены Савет быў так сама да гэтаго 
прыхильны. Але Першую Думу разагнали; 
тое самае было и у Другой Думе. И вучо- 
ные судзьй, и ўсе разумные людзи прызна- 
ли, што кара сьмерци ничога не зменшае 
личбы праступникоў. Расей цяпер веша- 
юць па кольки чалавек што-дзень; але пра» 
ступникоў и забойств робицца больш и больш. 

ж ж 


ж 

91-ае заседаньне. Дума зацьвярдзила за- 
кон, каб адкрыць 87 аддзелений тайнай (.сы- 
скной“) палиций ва ўсех большых гарадох; 
на гэта даецца 913 тысяч, а ешчэ на фата- 
графные апараты и другие рэчы 72 тые. руб. 
(разам блізка мильён). Правицельства про- 
сиць ешчэ 155 тыс. руб. асыгнаваць губэр- 
натаром на сышчыкоў. 

Партия народнай свабоды, трудавики и 
социал-дзмократы галасавали, каб не даваць 
таго мильёну рублёў на тайную палицию; 
але акцябрысты и правые (каторых болей, 

як левых,) дали галасы за тайную палицию 
и закон зацьвярдзили. 

Пэрамэнт (ка-дэт адг. Одэесы) выталу- 
мачыў, чаму левые стаяць проци гэтаго за- 
кону. ,Сыскная" (тайная) палиция патрэбна, 
каб адкрываць крыминальны”г праступленьня. 
Ўсё гэта добра! Але ци можна верыць сы- 
скным аддзеленьням? Шмат прыкладоў ў 
Расей было, што тайная палёкция памагала 
зладзеям рабиць крыминалы. У нае уся па- 
лиция дрэнная, трэба зрабиць рэформы (пе- 
рамены). Пакуль таких рэформ ня зроблена, 
ня можна дадаваць да кепскай палиции еш- 
чэ и ссыскную“, бо над ёй па новаму зако- 
ну суд будзе мець малы кантроль, а най- 
большую ўласць над ёй будзе мець админи- 
страция, губэрнатары. 

Чаэмдзэ (социал-дэмократ, Тыфлиекай г. 
супрацоўник газэт) кажэ, што як хацели зра- 
биць закон аб зямли, то некаторые акбрысты 
так моцна за гэта не стаяли, як цяпер, на- 
прыклад, дэпутат Шубинеки (акцябрыст, ад- 
вакат, Тверской губ.) стайць за палицию. 

ж ж 


ш 
92-ае заседаньне. Правицельства падало 
Думе закон, каб дэпутатам плациць штомесяц 
350 руб. пэнейи. Дума яго зацьвярдзила. 


Дэцутат Яузнецов (социал-дэм., слесар, 


ад Екатерынослаўскай губ.) заяўляе ад имя- 
ни ўсей соц.-дэм. партии, што яна будзе да- 
ваць галасы проциў, бо правицельства на- 
значае пэнеию Думе як-бы за тое, што яна 
угодна правицельству, хаця Дума нияких 
патрэбных для народу законоў ня выдала. 

Трудавик Булам (литвин Ковенскай губ., 
адвакат) кажэ, што Дума ничога не зрабила 
для працоўнаго люда, не палепшыла жыць- 
ця працовитай беднаты и мужыкоў, не дала 
им зямли и свабоды, не зништожыла кары 
сьмерци, што адбываецца кожны дзень, не 
адмянила усиленнай ахраны, не прытрымала 
правицельственых агентоў, каторые не тры- 
маюцца закону, не зрабила новых добрых 
парадкоў, каб заспакойць край; 200 быўшых 
народных дэпутатоў, каторых моцна шануе 
ўсё грамадзянства,- сядзяць па турмах и ка- 
таргах: трудовая група, прынимаючы ўсё 
гэта пад увагу, ня хочэ абсуждаць и да- 
ваць галасы за пэнсию дэпутатам. 

ж ж 


ж 

На 93, 94, 95-ым заседаньняг Дума за- 
цьвярдзила шмат дробных расходоў: 7 мил. 
руб. на турмы, 20 мил. руб. на жалезные 
дароги, 4'г мил. руб. на Чорнаморские ва- 
енные карабли, 814 тые. руб. на админист- 
рациўна высланых (каторых выслаў не суд, 
а губэрнатары и другне чыноўники па пра- 
ву аб ,усиленнай ахране“); дали ешчэ і мил. 
руб. падмоги палициий и жандармам. 

ж ж 


ж 


96-ае и 97-ае заседаньня. Меж розными 
дробными законами прызнали, што трэба зра- 
биць рэформу ў Сэнаце (найвышэйшая су- 
дзебная инстанция), бо, як сказаў дэпутат 
Аджэмоу (ка-дэт), першы дэпартамэнт Сэна- 
ту, (што прымае скарги на выешых чыноў- 
никоў, губэрнатароў, градоначальникоў и 
др.) мае старасьвецкае устройства: шмат там 
пишуць бумаг, даклады для сэнатароў пи- 
шуць чыноўники канцэлярские, а не сами 
сэнатары; справы там лежаць праз многа га. 
доў; трэба завясьци вышэйшы администра- 
цыйны суд, каторы будзе даглядаць, каб 
чыноўники не праступали закону. 

ж ж 


ж 

9ў-ае заседаньне (28 юня). Дагэтуль Ду- 
ма абсуждала даходы и расходы на кожную 
рэч асобне, а на гэтым заседаньню зацьвяр- 
дзила ўсе расходы и даходы агулам. Расхо- 
доў на 1908 год 2 мильярды 732 мильёны 
206 тысячоў руб., даходу меньш, так што 
нехват 169 мил. руб.; их Дума пазволила 
правицельству пазычыць. 


Канец думскай усэсии“. Засёданьне 28 
юня было ўжо астатним прад летним адпа- 
чынкам. Ў канць гэтаго заседаньня тава- 
рыш прадседацеля Думы прачытаў Дарскиы 
Указ, па катораму Дума распушчэна на ўсё 
лета, пачынаючы ад 29 юня да 15 акцябра. 
Дэпутаты выслухали той Указ, ўстаўшы з 
свайх мейсц, а пасьля доўга крычали ,ура!“ 
Соцпал-дэмократоў пры гэтым не было. -- 
Закрыўшы заседаньне, прадседацель сказаў; 
што ў Екацерынинскай зали будзе малебен. 
Дэпутаты перайшли туды. Па малебне, на 
каторым пели .многая лета“ Гасудару и 
Царскаму Дому, дэпутаты тры разы засьпе- 
вали ; Божэ, Цара храний“ и раз'ьехалися без 
мала на чатыры месячы. 

Трэцяя Г. Дума пражыла ўжо большяк 
поў году. За гэты час адбылося 99 заседань- 
неу яе. Паглядзимо, што-ж зрабила дагэтуль 
яна, якая карысць з працы Думы? Атказ на 
гэта дае глаўны камандзер партий акцяб- 
рыстоу, каторых ў Думе найбольш и като- 
рые киравали палитыкой яе,--дэпутат ПГуч- 
ков. 

Да найбольшых заслуг Думы -- кажэ ён -- 
належыць тое, што яна, ня гледзячы на розные 
прашкоды, пасьпела разглядзець бюджэт“, ра- 
забраць усе расходы и даходы казны и зацьвяр- 
дзиць их. 

Але Дума ня споўнила ничога с таго, чаго 
ждзе ад ёй ўся Расея: ў гасударственым устрой- 
стве ня зроблена, нияких перамен, нима ниводнаго 
закону аб новых парадках. Праўды, што прашкод 
было многа: правицельства с самаго пачатку заки- 
дало Думу розными дробными законами, каторые 
вяликаго значэньня для ўсяго краю ня маюць; дый 
на збюджэт“ прышлося страциць многа часу. А 

свабодны час пайшоў найбольш на справы, г асу дар- 
ственай абароны“ и марскога министэрст- 
ва. -- Мы мели надзею" -- каже Гучков -- па- 
кираваць на новую дарогу марские справы. Але 
Гасударствены Савет папсаваў нашы пляны, и ми- 
нистэретва марское па-стараму ничога ня будзе 
рабиць“. Гасуд. Савет ў гэтым прыпадку пайшоў 
проци Думы таму, што яго да гэтаго прымусиля... 
зСтасунак Думы с правицельствам ў апошним ча- 
си крыху папсаваўся. Винавата ў гэтым -- не Ду- 
ма“. 
ж 
ж ж 

Камисия аб тым, каб валасные павиннасьци 
ўзлажыць и на памешчыкоў, пастанавила, што уэ- 
та можна абсуждаць не цяпер, а пазьней -- разам 
з законами аб новым устройстве воласьци. А ця- 
пер ничога ня можпа раць: . 


ж ж 

Як разбирали ў Думе закон аб сыскной (тай- 
най) палициий, дык два дэпутаты пры гэтым абла- 
яли адзин аднаго, и справа чуць ня скончылась 
сьмерцью их, або аднаго з их. 

Было гэтак. Дэп. Марков (правы) стаяў за 
сышчыкоў и сказаў, што быць сышчыком - -вяли- 
ки гонор; ды пры гэтым зачапиў дэп. Пэрга- 
мента (ка-дэта). А тсй и назваў д. Маркова сы- 
шчыком. -- Марков, хоць пичыў працу сышчыка 
за гоноровую ўсё-ж таки абидзиўся на Пэргамен- 
та, и пачалася лаянка, дый Марков вызваў Пэрга- 
мента на паедынак. 

Угаварылися етрэляцца е писталетоў и назна- 
чыли дзень для паедынку. Але-ж ў той дзень ни- 
чога ня выйшла: палиция прашкодзила. Тады на- 
значыли други дзень. Дэпутаты гэтым разам ня 
мели прашкод, и паедынак адбыўся. Марков и 
Пэргамент выстрэлили адзин ў аднаго па адным 
разу, але нихто не папаў: зрабили тольки дзьве 
дзиры ў паветры... Пасьля падали сабе руки и па- 


гадзилися. 


К моладасьцй. 


Ты скажы, скажы, 
Мая моладасць, 
Што дала ты мне, 
Сыну хамскаму? 


Ой дала ты мне 
Скарб нязмерэны: 
Силу моцную, 
Неўгамонную. 


За труды мяне 
Не адхваляцца, 
З мазалёў, крыви 
Не аддзивяцца. 


Дзе мой капне пот, -- 
Дзирван, пасека 
Шумиць коласам, 
Урадливасьцей; 


Сенажаць, трава 
Ляжэ покатам, 

Стогне зелен-бор 
Пад рукой маей. 


Дый услужнасьцей 
И пакорнасьцей 
Надарыла ты 
Мяне, моладасць. 


Адно: доля гдзе, 
Скажы, моладасць?! 
Чаму волю даць 
Ты збаялася”... 


Янук Купала. 


Дае 9, 


У балоце. 


(Праўдзивае здарэньне). 


і. 


Загразла ў балоце панская каляска разам с 
панскаю сямьёю, слугами, конями, са ўсим пан- 
ским скарбам. Урэзалася яна ў гразь па самые 
калодки, засела на сярэдзине балота. Палегли на 
чэравах кони и... ни старрру!“ ни ,но!“ 

Нихто не чакаў такога здарэньня. Сядзяць, 
бедные, як мурашки на купине сярод лужыны. 
Беда прылучылася, як з грому! Але ня век жэ 
сядзець, злажыўшы руки,- трэба-ж даваць якую 
раду. Першы апомниўся пан и ўзяўся за работу. 
Перш-на-перш трэснуў ён кулаком хурману у 
сьпину, вылаяўся на ўсё балота и пусьциў у ход 
ўсю машыну. Хурман, ўзяўшы пугу, высьвенцаў 
кони. Кони задрыгали нагами, заварушылися, пе- 
равярнулися з аднаго боку на други, и... машына 
стала. 

Ясна, што трэба злазиць з воза. Злез хур- 
ман, слуги, пан, пани, паненки. Месяцца па гра- 
зи, як мухи па сьметане, тупаюць вакруг каля- 
ски, бядуюць, ахкаюць, охкаюць. Адзин радзиць 
тое, други- другое; крычаць, таўкуцца, тольки 
эха ходзиць па балоце. - 


Больш за ўсих працаваў хурман: ён махаў 
руками, аддаваў каманду, аж сам пан пачуў не- 
ки страх и скакаў пад хурманову дудку. 

-- Пхайце ў зад -крыкнуў хурман ва ўсё 
горла и сам уляпиўся за аглоблю. 

Пан упёрся плячом з боку; лёкай, пани и 
паненки ўзад пхали. 

-- Ррразаму крыкнуў хурман. 

Ннхто не расшчытаў свае силы: пани так 
моцна налегла, што ў гразь ўляцела па калени; 
хурман сарваўся з аглобли и ляпнуўся чэравам 
ў балота, аж капелюш з галавы скинуўся. А пан, 
як павернуў плячом, дык аж брычку сарваў са 
шворна и аблажыў яе на бок.--Цяпер образ зьмя- 
ниўся: пани, цераблючыся з грази, згубила чара- 
вик; хурман поўзаў ракам па балоце, а пан стаяў, 
ўзяўшыся ў боки, и сам сабе не даваў веры, што 
ён абярнуў брычку. Беда, як бачыце, разраста- 
лася: кони ў грази, брычка на боку без шворна, 
и тольки два колы пазирали ў неба, як бы про- 
сячы ратунку. 

П. 


А ратунак прышоў ня з неба, а з вёски у 
образи простых мужыкоў. Мужыки даўно ўжо 
стаяли кале балота, збиўшыся ў кучу, на ўзгорку. 

-- Ось нялёгкая ўнесла яго сюды! 

-- Папаўся як у нерад: ни ў зад, ниў перад! 

-- Як ты думаеш: вылязуць яны, ци не? -- 
пытаў адзин барадаты другога вусатаго. 


4 НАША НИВА. 

Усеславянскп зьезд прогрэспуных 
студэнтоу у Празе. 


(З атчоту Рады"). 


Чэшские студэнты, каторые вельми многа 
зрабили и робяць для национальнаго адрадзэньня 
свайго народу, скликали 11-го юня ў горад Пра- 
гу (у Аўстрый) таварышоў-студэнтоў ўсих брат- 
них славянских народоў на зьезд, каб разам абду- 
маць, як дабивацца для кожнай нации права сва- 
бодне працаваць дзеля адрадзэньня и падняцьця 
роднай культуры, мовы сваей и т. д. На оклич 
чэхоў адликнулись близка ўсе славяне: ў Прагу 
прыехали прэдставицели «прогрэсиуных» студэнтоў 
вяликарусоў (руских), палякоў, украйнцоў, бела- 
русвоў, еэрбоў, лужычан, хорватоў, словакоў, сло- 
венцоў и др. Усих их злучали супольные думки 
аб свабодзи, роўнасьци и брацтве ўсих людзей и 
наций и шчырае жаданьне працаваць на карысць 
братоў сваих, шырыць сьвет ў непрасьветнай це- 
МНОЦА... 

Чэшские студэнты горачо витали гасьцей, и 
ўсе паўна прыступили да сваей важнай работы. 

а першым заседаньню руск (вяликаруе) 
студ. Ефимовекий сказаў, што ён и яго таварышы 
прыехали на зьезд, каб ад имяни лепшай часьци 
рускай маладзёжы выказаць сваю ненависць да 
уциеку и гнибеньня розных наций. Ад беларусоў 
прывитаў сабраўшыхся студ. Обугоускы; ён раска- 
заў, што и беларуски народ ужо працирае вочы, 
што национальнае адрадзэньне яго пачалося. -- 
Гаварыли прэдставицели ўсих наций. 

Пасьля зьезд падзелиўся на «сэкцни» (чась- 
ци), и кожная сэкция разбирала асобне справы 
аднэй нации, каб пазьней работу сваю прэдста- 
виць на агульным сабраньню. Беларуская еэкция 
(ў ей было 6 чал.) выбрала за гоноровы.” прэдседа- 
целеу рэдактара «Нашай Нивы» А. Уласова и М. 
Федороўскаго, каторы вельми многа працуе для 


беларускаго народу (ён написаў шмат аб бела- 


русох). 


На других агульных сабраньнях чыталися 
«даклады» сэкций. Тутака кожны член зьезду мог 
дазнацца, як идзе справа национальнаго адра- 
дзэньня у братних народоў. Пдэдставицели сэк- 
ций расказвали, як цяжка у Аўстрый, а.ешчэ 
горш ў Расей дабивацца навучаньня ў школах ў 
роднай мови вучнёў, ды як у нас циснуць ,ино- 
родцоў“. Студэнт-беларус казаў: ,беларусы ў Пра- 
зе были ешчэ 500 гадоў таму. Тады у их была 
багатая литэратура. Ў самай Празе яны надрука- 
вали па-беларуску Библию. Па беларуску-ж над- 
рукованы быў и Статут Литоўски (законы). Ця- 
пер прайшло с таго часу 500 гадоў, и пра бела- 
русоў нихто ничога ня знае. Чыноўницкая и пан- 
ская гаспадарка ў Беларуси зрабила тое, што 
нимаш ня тольки ниводнай сярэдней, але и ни- 
воднай низшай (народнай) школы, гдзе вучыли 
бы па-беларуску. И тольки ў апошние годы меж 
нашыми студэнтами пачалася работа над адра- 
дзэньнем беларусоў. Мы цьвёрда верым, што з 
абнаўленьнем ўсяе расей «загляне сонцэ и у нашэ 
ваконцэ!»..." 


На астатним заседаньню руск студ. Ефимов- 
ский прасиў зьезд паслаць гэткую тэлеграму прад- 
седацелю Г. Думы Хомякову: ,;Усеславянски зьезд 
прогрэсиўных студэнтоў, выслухаўшы даклады 
украйнеких, польских и беларуских прэдставице- 
лёў аб дрэнным палажэньню народнай прасьветы 
у падвластных Расей наций и разабраўшы добра 
праект закона 37 дэпутатоў думских, каторы мае 
ўвадзиць родную мову ў школах на Украйне, -- 
шчыра витае гэты праект закона; зьезд бачыць 
ў им першы крок к свабоднай ад палитыки наву- 
цэ ў мове народу и к таму, што справа аб наци- 
ональнай школе стане на культурны грунт. Мы 
пэўны, што гэты добры пачатак паможэ адрадзиц- 
ца ўсей Расей“.--Тэлеграму гэту зьезд зараз жэ 
выслаў. 

-- Без помачы сами ня вылязуць, -- важна 
гаварыў вусаты. 

У другой кучы жартавали с пана. 

-- Кепскае мейсца абабрали яны для адпа- 
чынку! 

-- Ци ня думали яны с каляекй рыбу ла- 
ВИЦЬ? 

-- Як видаць, прыехали сюды траву жаць 
целятам! 

Жарты сыпалися за жартами, тольки сьмех 
разливаўся па балоци. 

-- Скидай, Андрэй, боты, ци што; идзИ хоць 
паненак выняси на бераг. 

Худы, высоки Андрэй вынуў з зубоў люль- 
ку, выпусьциў з рота дым и засьмяяўся, замах- 
нуўшыся цыбуком над тым, хто падаў яму такую 
раду 

-- А ўсё ж таки трэба памагчы пану,- ска- 
заў стары Пятрусь. 

-- Хадзем, паможэм! 

И с пяцьдзесят мужыкоў паскидали лапци, 
падкасалися ды сьмела сунулися ў балота; толь- 
ки пырский ляцели с пад ног, ды ўздымалися 
булбатки. 

-- Памагай Бог! гукнули мужыки. 

-- Дзякуй вам, хлопцы. 

Мужыки ня скора прыступили да работы. 
Яны стали распытоўвацца: як? чаму? чаго? Ци 
ня выпиўшы быў хурман? Адзин разглядаў пан- 


скую каляску, шараваў рукою, хвалиў, што добра 
памалёвана. 

-- Ну хлопцы, годзи языки мянциць! -- ска- 
заў стары Пятрусь:--а то и сонцэ нам зойдзе ў 
балоце. Бярэцеся! 

-- Бярэцеся! Куды ж ты возьмешся? -- спы- 
таў яго Антось Карыта. 

-- И як ты ездзиш, каб ты жыватом ездзиў? 
Гдзе твае вочы?- -накинуўся Антось на хурмана. 

--А ты не лайся... 

-- Не лайся, не лайся!--перакрывиў яго Ан- 
тось:--дурня павучыць ня шкодзПЦьЬ. 

-- Бали прышоў, Антось, памагаць, то па- 
магай, бо вас нихто не прасиў; мы и сваймі си- 
лами выратуемся- важна сказаў пан. 

-- Годзи, хлопцы, сварыцца,- ўмяшаўся ипз- 
ноў стары Пятрусь. -Грыгор! камандуй ты. 

З мужыцкай чарады выступіў Грыгор, шы- 
рокаплечы мужык з рудою барадою. 


Ш. 


Грыгор борзда павёў дзела. 

-- Хлопцы, адвернем наўперад каляску. Ну, 
жыва! Вы, Антось, Яська, Базыль и Кирыла бя- 
рыце з боку, а вы, Игнась, Карусь, Данила пты, 
Алесь и Гаўрыла- з другога. 9 так! А цяпер ты 
Гилёрык и Хлёрка, пад зад падтрымайце. Ну, 
рразам! 

Мужыка дружне падхапили каляску и ад- 
вярнули, а, адварочваючы, выкинули панскае ся- 

Ешчэ гаварыў беларус. Каляда: ён горка жа- 
лиўся на незвычайны уциск беларусоў. Ад 
гэтаго уциску панаваньне цемноты ў Беларуси 
мацней, як на Украйне: ў некаторых беларуских 
паветах на 100 чал. прыходзицца 4 граматных. 
Беларусам ния тольки забараняюць вучыцца ў род- 
най мови, але нават и студэнтом недаюць пазна- 
ваць тую мову ў унивэрситэтах. Унивэрситэту ў 
Вильне даўно дабиваюцца беларусы и литвины, 
але яго дагэтуль нима. 

Пасьля гэтай мовы зьезд пастанавиў: 

»Уважаючы, што беларуски народ,--хаця ён 
да гэтаго часу быў ўсеми забыты и яго культур- 
ные патрэбы были силаю зациснены,-- ўсё-ж таки 
ня страциў сваей мовы, звычаёў, ды зноў праби- 
ваецца к новаму жыцьцю, -зьезд прогрэсиўных 
славянских студэнтоў у Празе прызнаў, што для 
свайго развицьця гэты народ павинен и мае права 
дамагацца: 1) каб у Беларуси было заведзена 
агульнае навучаньне ў роднай мове яго; 2) каб 
ў сярэдних школах (гимназиях) выкладали гисто- 
рыю беларускую и вучыли бы мовы беларускай; 
3) для ўзросту культуры беларускаго народу, ка- 
торы жыве з зямли, каб завяли пачатковую на- 
вуку аб сельскай гаспадарцы пры народных шко- 
лах, а так сама зимовые курсы и сярэдние шко- 
ды гаспадарки сельскай, гдзе навука давалась 
бы па-беларуску; 4) каб у Вильни аткрылі бела- 
руско-литоўски унивэрсытэт, 5) а покуль гэта бу- 
дзе, каб завяли ў пншых унивэрсытэтах расей- 
ских катэдры (навуку) гисторыи и этнографии бе- 
ларускай, бо патрэбны вучыцели гэтых павук; 
б) ва усег гтыг справах беларусоў будзе падтрымы- 
ваць усе прогрэспунае влавянсінво“, 


У канцы ад имяні беларусоў, украннцоў а вя- 


«нкарусоу прыехаўшая з Киева п. К. кажэ абтым, 
што ў Расей министэр народнай прасьветы напи- 
“аў цыркуляр, каторы выкидае кабет з расейских 
унивэрсытэтоў, хаця их туды перш прыняли. - 
Зьезд пастанавіў паписаць пратэст“ проци гэ- 


таго и дамагацца для кабет доступу к наўцы, 
роўнаго з мушчынама. 

На зьездзи ўсе вельми цикавились беларус- 
кай национальнай справай. Усе славяне шчыра 
прыняли мала знаёмых братоў свайх беларусоў 
и ў пастанаўленьнях зьезду паказали, што ли- 
чаць беларуски народ за роўны другим. 


-на---ааў “У... ааа-аь-- 


Ха сенажаци. 


Чуць па неби зара 
я Занимаецца, 

У курнай хаци мужык 
Падымаецца, 
Цягне сьвитку с пала 
Прапацелую, 

Цягне лапци с калка 
Скарчанелые. 

И касу ён бярэ 
Адклепаную, 

И жэрствянку нясе 
Дзераўляную. 

И на луг ёй идзе 
Свой някошэны, 

С песьняй топиць каеу 
У траве зрошэнай. 

Яго силу ў касьбе 
Видаць моцную, 

Дый у песьни сьлязу 
Чуць гаротнаг.... 


Янук Купала. 


дзэньне, адкуль пасыпаліся бутэльки з выпиў- 
ками и вэндлина, заверчаная ў папер. 

--. Мядзьведзи вы!--крыкнуў пан: -- тольки 
шкоды наробице! 

-- Эх, пане, гдзе чубы трашчаць, там и пэй- 
сы ляцяць, -сказаў Грыгор. 

-- Пусьци евиньню пад стол, то яна захочэ 
и на стол,--ня вытрываў и хурман. 

-- Ад свиньни чуем,- кажуць мужыки. 

--. Ну, годзи,- работа ня скончэна --каман- 
даваў Грыгор:--адцягнем поки што брычку, а ця- 
лежки нехай тут пабудуць. Жыва, хлопцы, жыва, 
--будзе водка п пива! 

-- На што цягнуць?! -зыкнуў пан.-- Прыш- 
варнуйце тольки яе да цялежак.... 

-- Не. панок: так будзе горш,--стаяў РГры- 
гор на сваём, а мужыкі яго падтрымоўвалі: -- 
наўперад адцягнем каляску на груд, каб аслаба- 
ниць мейсца, бо каней трэба скарэй выцягаць. 
Ня выпрагіцы, ничога ня будзе. 

-- На што пх выпрагаць?.. 

-- Але ж мы, пане, лепей знаеу.... 

-- Да што вы знаеце? з носа ды ў рот... 

- Але-ж нехай пан паслухае, сказаў Гры- 
гор:--мы жыва адцягнем брычку па груд, выпра- 
жэм кони, бо з брычкаю яны не ўстануць. Сам 
пан бачыш, як гразь разварушана. 

-- На што нам у брод исьци, кали кладка 
ёсць?! Рабеце, што я вам кёжу! 


-- Прышварнаваць то можна, але ничога ия 
будзе. 

Брычку прышварнавалю да цялежак. Пан 
узяў пугу ий скамандаваў: ў 
І -- Пхайце, хлопцы, а сам бве кони ды кры- 
ЧЫЦЬ: ' 

- Но! но! но! 

Бедные кони варушылися ўснм целам, били- 
ся галавами аб балота и адзин аб другога, ўсхват- 
валися, зноў кидалися и ешчэ глыбей у гразь 
лезьли. 

-- Да елухай пан людзей! што пан робиш? 
-- ня вытрываў стары Пятрусь: -- мы выцягнем 
самы!... і 

-- Пхайце, прахвосты! чаму не пхаеце? 

-- Куды пхаць?- раззлавалинсь мужыки:- Гэ- 
та-ж не гладкая дарога. Тут панская каманда ни- 
чога не паможз. Трэба с толкам... 

гЗАбо слухайце вы мяне, або убирайцеся к 


чортавой мацеры! -- крыкнуў пан. 
-- Не, мы да дому пайдзем, -- сказалй" му- 
жыки: -- а поки што -- добрай ночы! 


И пашли. 

На землю ціха апускалася ноч... 

А каляска и кони ўсё глыбей и глыбей у гразь 
лезли... 
Агарак 


эназ. 

Кольки елоў аб славянеким народзе чэхах. 


Нядаўно ў сталичным горадзи Чэхии--Пра- 
зе аткрылася чэшская выстаўка. На выстаўцы 
прэдстаўлена ўсё, што вырабляюць чэшские фаб- 
рыки, заводы й землеробы: ёсць тут машыны, тТа- 
вары, рознае дабро,--прэдстаўлена и ўсё жыцьцё 
народу, ўся яго культура... И кожны, хто агле- 
дзиць гэта, ня можэ надзивавацца, як чэхи даби- 
лися таго, што яны цяпер самы сьветлы, абра- 
зованы, працавиты и дружны народ спамеж сла- 
вяноў. 

Адкуль жэ ўзялися гэтые чэхи и што гэта 
за народ? 

эхи- гэта славяне, родные браты руских, 
палякоў, украйнцоў, ды нас беларусоў, а так са- 
ма иншых славянских народоў. Их край, Чэгиыя, 
належыць да Аўстрый; край гэты нявялики, ён 
менш за адну нашу минескую губэрню, але-ж на- 
роду жывець там ў тры разы больш, як у Мин- 
шчыне (--6 мил. 319 тыс. чал., ў тым чэхоў каля 
4 мил., а рэшта близка ўсе немцы; на цэлым 
сьвеци чэхоў личыцца шэець мил.). С кожнай 
сотни жыцелёў Чэхии 40 чал. жыве з сельскай 
гаспадарки, 40 ч. працуе на фабрыках, 9 ч. зай- 
маецца гандлем, а рэшта- чыноўники, салдаты. 

.. Увесь край -- як-бы адна вяликая фабрыка; 
пивоварэнных заводоў тутака 673, цукраварэнь-- 
140; фабрык, што вырабляюць машыны, вагоны 
И. Т. Д.,--161. У цукраварнях тольки працуе 49 
тысячы людзей, на ткацких заводах--130172 ты- 
сяч; а у нас ў Минскай губ. на ўсих фабрыках и 
заводах разам тольки 8“? тысяч работникоў. Ни- 
ма што и раўнавацца нам с чэхами! 

Сельская гаспадарка у чэхоў пастаўлена 
надта высока. Нигдзе нима гэтульки суполок, хаў- 
русоў уселяких, як у Чэхий. Вось, напрыклад, 
мужыцких невяликах банкоў, ци касе, скуль мож- 
на пазычаць грошы на патрэбы гаспадарские, 
заведзена 1107 штук. Гэтые банчки, ци кассы ро- 
бяцца так, што ўсе мужыки складаюць па кольки 
рублёў и потым, каму трэба, даюць пазычки с 
тых грошэй; ўсим жэ адразу грошы ня 
трэба, восв адны бяруць, другие кладуць. Ды 
ўсе банчки зрабили меж сабой хаўрус: большы 
банк пазычае грошы меншаму, кали ёсць на тое 
патрэба.--Изноў ёсць суполки гаспадароў з 1-2 
вёсак, каб купиць супольнаго бугая, ци каб за- 
лажыць млечарню з машынами, або прадаваць 
гуртам якое дабро, дый ешчэ иншые. 

Як добра стайць у чэхоў навука, видаць с 
таго, што у их ёсцьдва свае унивэрситэты, дзьве 
вышэйшые школы сельскай гаспадарки, некольки 
акадэмий; сярэдних сельска-гаспадареких школ 5, 
низшых--11; гарадзких вучылишч 378. А у нас 
на ўвесь край з 12 мильёнами народу нима ни- 
воднаго унивэрситэту, ни аднэй вышэйшай шко- 
лы; гарадзких вучылишч дык и тых набярэцца 
ўсяго з дваццаць! Каб жэ нам зраўняцца с чэха- 
ми, трэба бы ў Беларуси и Литве адкрыць чаты- 
ры унивэрситэты, ня Т0, што адзин... 


Чэхи не агледаюцца на других, не чакаюць, 
покуль хто зробиць для их што-небудзь: яны ўсё 
сами сабе робяць. Вось жэ, каб ешчэ больш пад- 
няць прасьвету народную, чэхи залажыли това- 
рыство-- школьную матицу“, ий кожны, нават най- 
беднейшы чэх, часам и жабрак, дае хоць неколь- 
ки капеек на ,матицу“. За гэтые грошы ,ма- 
тица“ адкрывае школы для парабя (чэшские), 

рукуе книжки, выдае газэты. Таким спосабам 


заведзены сотний школ, и ня дзива, што чэшечи 
народ, бадай, найсьвятлейшы меж «славянами: 
ён сам палепшае и свае жыцьцё, не ждзе помачы 
ад розных апекуноў, як гэта у нас. Чэхи кажуць: 
хто працуе для грамадзкаго дабра, той працуе и 
для сябе. 

зОбіеіом К зшабодіе, ргасі агиепом К гатоёпозі 
зріей“-- прасьветай дабьешся свабоды, а суполь- 
най працай- лепшаго жыцьця“- так верыць чэш- 
ски народ и ў жыцьцю свайнм кируецца гэтыми 
мудрыми словами. 

Падарожны. 


яб де- 


Вечэр на Палевьси. 


От пастух ўжо стадка гониць; 
Вол бушуе и раве... 
Вёска ходзиць и гамониць, 
Тольки эха ў леси йдзе. 
С комин дым падняўся ў гору; 
Люд сецекаецца з работ... 
Эх, люблю я гэту пору, 
Як с палёў идзе народ! 
Мне их песьни сэрцу милы, 
Хоць и многа ў их нуды: 
Неки жал казычэ жылы, 
Як заграюць дудары. 
Свист за свистам так и льэцца, 
Як Палесьсе, без канца... 
Як хто плачэ, мне здаецца, 
Як слеза цячэ з лица. 
А сабаки им туруюць; 
Дудка плачэ, дудка мрэ... 
Як николи не гаруюць, 
Як беда их не бярэ! 
К. Адзиноей. 


3 Беларуси и Литвы. 


(Ад нашых карэспавдэнтоў). 


У м. Рэмигола Ковенск. губ. чуць не было 
пагрому жыдоўскаго с такой прычыны. 10 юня 
прыйшла ў мястэчка неякая кабета з суседней 
вёски купляць нешта; пры ёй быў сын яе .--- хлоп- 
чык 7 гадоў. Каб хлопчык не прешкадзаў ей, яна 
пакинула яго у шэўца жыда и прасила паглядзець 
за им, покуль сама вернецца с торжышча. Куп- 
ляючы тое-сёе, кабета засядзелася на торжышчы 
некольки гадзин; хлапцу яе тым часам надаела 
чакаць, вось ён и пайшоў шукаць матку. Прый- 
шла маци к шаўцу и, не знайшоўшы сына, паду- 
мала, што той адзин пабег! да хаты, дый сама 
пайшла дамоў. -- Алеж ў вёсцы яго не было. 
Тут знайшлися цёмные людзи, каторые ўгавары- 
ли матцы, бытцам сына яе зарэзали жыды. Му- 
жыки паверыли гэтай байцы, заварушылися, шпад- 
нялися ўсей грамадой и папёрли ў мястэчка адби- 
раць ад жыдоў хлопчыка. Каб ешчэ трохи, дык 
пайшли бы на пагром; але ў мястэчку было шмат 
палициий, вось мужыки пастанавили пачакаць коль- 
ки дзён и, як у чацьвер будзе кирмаш, тады 


хе 14 

»расправицца з жыдами“. Як прышоў чэцьверг, 
стали мужыки зьбирацца на кирмаш, а тут нея- 
кие подлые людзи давай цкаваць их на жыдоў и 
падымаць на пагром. На шчасьце перапалоханых 
жыдоў адзин мужык, пачуўшы аб усей справе, 
сказаў, што да яго вёски прышоў невядомы хлоп- 
чык акурат таки самы, яктой, катораго шукаюць. 
Тады вурадник паехаў ў тую вёску и прывез ат- 
туль хлопчыка: гэта ий быў сын тае кабеты. -- На- 
род успакойўся. 
сё-ж таки пачалося слецтва аб чатырох му- 

жыкох, каторые найбольш кликали на пагром. 

Поневеж ковенек. г. У Поневежскую вучы- 
цельскую сэминарыю ў гэтым гаду прымаюць ка- 
таликоў литвиноў. Ужо падали прашэньня 40 лит- 
виноў. -- У гэтым гаду прымаюць да вучыцель- 
ских сэминарый и беларусоў -- каталикоў. 


М. Долгиново Виленск. г. Виллейск. п. У в. 
Анашык жывуць людзи небагатые, а пьюць як ба- 
гачы. Прывыкли вольным часам займацца тольки 
гарэлкай и дзивяцца, што адзия чалавек ў вёсцы 
чытае газэты ий книги. -- У нас шмат каля вёсак 
торфу, але нихто не умее яго капаць на апал; а 
было бы ў хатах зимой и цяплей, и сушэй, и 
грошы ня трэба былобы выдаваць на дровы. 

В. (Сос-ки. 


Двинск Витэбск. г. У аднэй маленькай вёсцы 
Путань мужыки ня згодзились написаць пригавор 
аб тым, каб кольки хат аддзялиць (па закону Э 
ноябра) з зямлёй у поўнае их распаражэньне (зра- 
биць выдзел). Мужыки казали, што такога закочу 
нима. Тагды земский начальник арыштаваў усих 
гаспадароў на 20 дзён, ды ешчэ аштрафаваў на 40 
рублёў. Мужыки падали у зьезд. Адвакат Якоб- 
сон давёў суду, што мужыкоў ня можна ка- 
раць, бо прыгавор можэ зрабиць па закону зем- 
ски, не пытаючыся мужыкоў. Зьезд апраўдау му- 
жыкоў. 

У в. Пустошы Ветрынскай вол. Лепэльск пав. 
Витэбск. г. адна кабета у апрылий радзила трох 
близнецоў-хлопчыкоў; яны пажыли месяц и памёр- 
ли, а матка их и дагэтуль нездарова. Гэта кабета 
мела д разы па трое и 2 разы па двое дзяцей; 
усяго было дагэтуль 17 дзяцей, з их жывець 10. 

Чытаў я у амэрыканскай украйнскай газэце 
»уСвобода“, што нейкая шчасливая жонка Гатоўская 
мае 30 дзяцей, адразу прыбывае па 2 па 3, а 
астатни раз мела 4 сыноў. Кали тольки такое вя- 
пикае сямейство паставяць бацьки на ноги, то бу- 
дзе им хвала. У нае кажуць, што даўней, хто 
меў 12 сыноў, таму польские карали давали маён- 
так-староства, З Горэк Паулюк 8- цов. 

М. Ушачы Лепэльск. п. Витэб. г. Вось што 
у нас недаўна было. Мужыки з вёски Воўчы ва- 
зили гной з мястэчка. Адзин добры мужык, як ка- 
жуць, прыхитрыўся украсьци у /Кыдоўки кавалак 
жалеза. Як жыдоўка агледзилася, дык зараз па- 
гналася за мужыками, але свайго жалеза не знай- 
шла. Варочаючыся па дарозе спаткала Чэрсвяцка- 
го вурадника и давай прасиць, каб той змилаваўся 
и ператрос мужыкоў. Падьезжаючы да Воўчы, ву- 
радник увидзеў, як неяки малец замыкаў на замок 
хлеў; тагды ён да яго: адчыняй хлеў, таки сяки!“ -- 
апе малец кажэ: кали бацька не пазволиў!" 

Тым часам каля хлева з вилами, лапатами, 
калами сабралося шмат мужыкоў, пачали гукаць 
на вурадника ий не дали адчыниць хлеў. Вурадник 
вынуў рэвольвэр и прастралиў наекрось галаву 
аднаму мужыку. Мужыки кинулися с калами да 
вурадника и ўздали яму. Нехта даў знаць Ушац- 
каму станавому; той приляцеў са стражниками, и 


кончылося ўсё тым, што два мужыки, як кажэ 
доктар, ня выжывуць. 
Янка Вяселы. 

З Минску администрациўным парадкам высла- 
ли 12 агентоў, каторые перэвазиля эмигрантоў у 
Амэрыку без пасцпартоў. --- Зьявиўся тут цырку- 
ляр, каб палиция и обчэственые , учреждения" 
асьведамляли народ, што цяпер у Амэрыцэ укр ы- 
зис“, работы няма, и эмиг анты з Расей ня мо- 
гуць знайсьци заробку ий хлеба. -- Аб тым, што 
робицца у Амэрыца, ведама даўно, дый мы ўжо 
даўно аб гэтым писали; и народ знае аб гэтым, 
ды сам ужо затрымаўся, ня едзе и чакае лепша- 
го часу. Дык цыркуляр трохи спазьниўся... 

М. Ерэмичы Новагрудзкаго п. Минск. губ. 
Администрациўным парадкам пасадзилий ў турму 
тутэйшаго вучыцеля Вашэстика. , Я.Е. 

В. Мнихи Лиядзкаго п. Вил. губ. У ночы 9 
юня тут спалилася 13 хат и 19 иншых будоў гае- 
падарских. Згарэла ўсё дабро 14 гаспадароў. Шко- 
ды зрабиў пажар близка на 10 тысяч руб., а да- 
бро застрахована тольки без мала на З тыс. руб. 
Беда, што людзи не нарыхтавалися бараницца ад 
пажароў супольными силами, а на гэта многа ня 
трэба -- тольки трохи добрай воли ды невяличкая 
жменька грошэй. 

м. Ворняны Вилен. губ. и пав. У нас пры 
воласьци адктрыта хаўрусная крама ешчэ даўней- 
шым старшынёй Кухарэвичэм. Мужыки злажылися 
па кольки рублёў и за гэтые грошы купили тава- 
роў Прадаюцца тут харчы, парашки, што сыпяць 
на поле, плуги и розные машыны. Цэны такие са- 
мые, як и скрозь, але тавар надта добры. Здаецца, 
гэта першая ешчэ мужыцкая хаўрусная крама ў 
губэрни. Жамбрыс. 

Вильня. На заседаньни виленскай судзебнай 
палаты 23 юня разбиралася справа мужыка В. Гу- 
зарэвича; винавацили яго ў тым, што ён хаваў у 
сябе ў Минску для шырэньня меж народам 700 
штук проклямаций беларускай социал - дэмокра- 
тычнай партий. Прысудзияли І узарэвича на год у 
крэпасць. 

У палату пайшла справа пяцёх дэпутатоў- 
литвиноў П-ой Думы (социал-дэмократоў) (Ста- 
тынскаго, Купстаса, Кумэлиса, Повилюса и Гу- 
довича; их винавацяць и ў тым, што ў газэци 
»ЕсАс“ и на асобных листках шырыли ,выборг- 


скае ваззваньне“. -- Дэп. Еупстаса маюць судзиць 
ешчэ и за тое, што ён, як ехаў ў Думу, сказаў 
на вагзали ў Поневежы мову. -- Сестру аднаго 


быўшаго дэпутата Гудовича -- Кацерыну Вудоў- 
скую аддали пад суд за тое, што яна належала 
да ,беспарадкоў“ ў Россенским павеци Ковенск. 
губ. ў 1906 гаду. 


3 увих етарон. 


Пецербург. Некольки дзён таму назад абь- 
яўлены ведамасьци аб тым, кольки гарэлки выпи- 
та ў Расей за гэты год. Выходзиць, што на кож- 
наго жыцеля, личучы агулам, выпадае па поў ве- 
дра гарэлухи. Найбольш пьюць ў Маскоўскай гу- 
бэрни: там на аднаго чалавека выпадае ў год без 
мала 9 ведра. Можна пахвалицца, што ў вашых бе- 
ларускиях губэрнях пьюць гарэлки менш, ды раней 
ешчэ менш пьянства тутака было. 

Пецербург. Судзебная палата разбирала спра- 
ву Э дэпутатоў І-ай Думы, каторые падписали ,вы- 

боргскае вазваньне“ и че зьявились на суд раней, як 
судзили ўсех близка 200 дэпутатоў за тое-ж самае. 
Усих дзевяцёх дэпутатоў асудзили на З месяцы у 
турму. 

2 Гасудар дараваў кару 12 пагромшчыком, 
каторых суд асудзиў за пагром ў гор. Вологдзе ў 
май 1906 г. Так сама памилованы и киеўские па- 
громшчыкі. 


м 


2; 26-го юня на Шпалернай вулицы ў казар- 
ме кавалергардзкаго палку, гдзе рабочые рабили 
рэмонт, завалилася ўся столь и пахавала пад сабой 
каля 12 рабочых. Прынимаючы пад увагу, што гэ- 
такое нешчасьце з рабочыми робицца ўжо ня пер- 
шы раз, дэпутаты социал-дэмократы, трудавики и 
ка-дэты зрабили ў Думе запрое ваеннаму мини- 
стру, 1) ци ведае ён, што ад праступнай недба- 
ласьци ваенных инжэнероў зрабилося страшэннае 
нешчасьце с чалавечэскими афярами и 92) кали ми- 
нистру гэта ведама, то што ён зрабиў, каб гэтких 
нешчасьций больш не было и каб пакараць вина- 
ватых па закону. 

зРбчь“. 


У Юзовцэ Екатерыносл. губ. 18.юня здары- 
лося вяликае нешчасьце. Тамака з зямли дастаюць 
каменны вугаль, што ужываюць на апалі для гэ- 
таго капаюць глыбокие студви и пёхи падземные, 
спускаюць туды рабочых, ий тые разбиваюць вя- 
ликие кавалкий вугля на меншые, каб можна было 
лёгка выцягнуць на верх. Вось у адным гэтаким 
лёху, або шахце“, як работники там працавали, 
запалиўся неяки газ, што выходзиў з вугля, ды 
так моцна выпалиў, што зямлёй и вуглем засыпа- 
ла ўсих працуючых. 167 рабочых забиты на мейс- 
цу. -- Винавацяць ў гэтым гаспадароў капаль- 
нёў, каторые не забеспечыли, як мае быць, рабо- 
чых свайх ад такога прыпадку. 

Рада“ 


Петрозаводск. Малады хлопец 19 гадоў, сын 
рабочаго, хацеў забиць старшаго прадседацеля пе- 
цербурскай судзебнай палаты, Крашэнпннпкова; ён 
зраниў Крашэнинникова нажом у грудзи, але не 
забиў. 


Г. Лодзь (ў Польшчы). 21 юня гарадавые на 
вулицы убачыли маладога чалавека, добра апрата- 
го, каторы глядзеў на домы и нешта запусваў ў 
книжку. Гэта здалося гарадавым ,падазрыцельныме", 
и яны крыкнули яму: ,Стой, руки ўверх!“ - Той па- 
глядзеў на их, як-бы не разумеў, чаго им трэба, и 
прыказу ня споўниў. Тады гарадавые стали стэляць 
ў яго и забили на мейсцу. 

Пазьней дазналися з дакумэнтоў яго, што гэ- 
та аўстрыяцки падданы, каторы па расейску ни 
слова не разумее, Яго паслала неякая фабрыка зга- 
варыпца з гандлярами, каб тые брали на продаж 
тавары яе; вось ён и записваў у книжку сваю, якие 
ёець ў Лодзи крамы. 

2 Недаўна папицэйские лавили неякога ча- 
лавека и пры гэтым застрэлили малога хлопчыка и 
дзяўчынку. зР. Слово“. 

Финляндия. Адбылися выборы ў новы сэйм. 
Выбрали 200 дэпутатоў; ў тым социал-дэмократоў 
76 чал., значыць, больш, як дэпутатоў кожнай ин- 
шай партии, и гэтаким парадкам социалисты бу- 
дуць меци найбольшую силу ў финляндзким сэйми 


(Думе). 


Хе 14 


Пэрсия. У прошлым нумэры ,Нашай Нивы“ 
аписаны быў разгон мэд жы писа (думы пэрсиц- 
кай), пасьля катораго шах арэштаваў многа народ- 
ных дэпутатоў и иншых людзей, што стаяли за 
свабоду. Як цяпер ведама, па прыказу шаха 12дэ- 
путатоў были павешэныіы. Адначасьне з гэтым 
казаки и войска шаха пачали ,;усьмираць" народ 
сплаю, пайпли ўсюды арэшты. У некаторых мес- 
цох адбывалися цэлые битвы меж казаками шаха 
п народам. 

Газэта ,РБчь“ ппшэ, што шаху вельми па- 
магли усьмирыць пэрсоў руски палкоўник (Ляхов 
и ешчэ некольки руских афицэроў, каторые каман- 
дуюць сотнями пэрсицких казакоў. Палкоўник Ля- 
хов, пад камандай катораго войска разграмила 
Мэджылис, належаў да тых людзей, што ўгавары- 
ли шаху зрабиць тае страшэннае насильства над 
парлямэнтом и народными прэдставицелями. 


“ао ОК. 


Кирыла. 
Іаана 


Як паглядзиш- Божэ милы! 

Што з людзями робиць чын? 

Адкуль морды у Кирылы? 

Чаму сыты ён, як лин? 
У Кирылы добры кони, 
Бо Кирыла- галава!... 
Цьвяце збожэ на загони, 
У жонки многа палатна. 

Адзин розум- яго мова; 

З башлыком яго халат; 

У Кирылы хата нова, 

У Кирылы грошай шмат. 
Пе ён с писарэм гарбату, 
Стаў ён тоўсты, як капа; 
Закликае к сабе ў хату 
И частуе ён папа. 

Грае ў карты ён с панами, 

Як-бы з роду быў ён пан. 

Тупне ў злосьци ён нагами, 

Крыкне сдурэнь!“ и балван!“ 
А нядаўна- Божэ милы-- 
Як и ўсе ён быў мужык. 
Адкуль пуза у Кирылы? 
Чаму дужы ён, як бык? 


Якуб Колае. 


Вышли з друку и прадаюцца ў Канторы , На- 
шай Нивы"“ дзьве новые беларуские книжки (вы- 
даньня Суполки Загляне сонцэ и ў нашэ ваконцэ“) 
1) Жалейка - Янука Купалы (цэна на простым 
паперы 50 кап., а на лепшым- 80 кап.) и 2) бтук 
--М. Вагаежа (цэна 20 кап. и дарагое выданьне-- 


35 каш.). 


Рэдактор - Выдаўца А. Ўлавсо ў. 


Друкарня М. Кухты, Дворцовая, д. 7 4. 


